
Shri Darubrahma Tandavam

श्रीदारुब्रह्मताण्डवम्

Document Information



Text title : Darubrahma Tandavam

File name : dArubrahmatANDavam.itx

Category : vishhnu, vrajakishora

Location : doc_vishhnu

Author : Vrajakishora Tripathi June 25, 2020

Transliterated by : Vrajakishora Tripathi

Proofread by : Vrajakishora Tripathi

Latest update : July 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 7, 2024

sanskritdocuments.org

శ్రీదారుబ్రహ్మతాండవమ్



ధడద్-ధడద్-ధడద్-ధడద్-పహణీశబ్దమణ్ణితం
ఘడర్-ఘడర్-ఘడర్-ఘడర్-రథీయనాదకమ్పితమ్ ।
ధడై-ధడై-ధడై-ధడై-మృదుఙ్గలాస్యశోభితం
స్మరన్ స్మరన్ స్మరన్ స్మరన్ నమామి దారుదైవతమ్ ॥ ౧ ॥

సునీలశైలరాజితం సునీలచక్రభూషితం
సునీలసాగరస్థితం సుపీతవస్త్రభాసితమ్ ।
సుభద్రభద్రసంయుతం సుభద్రకాసమన్వితం
సువర్ణపీఠసంస్థితం నమామి దారుదైవతమ్ ॥ ౨ ॥

సునిమ్బదారువేరకం ధరాధరాభధారకం
మయూరపిచ్ఛధారకం సువర్ణహారధారకమ్ ।
సువర్తులాక్షిధారకం విచిత్రచిత్రధారకం
రథప్రమోదవర్ణకం నమామి దారుదైవతమ్ ॥ ౩ ॥

సుతీక్ష్ణచక్రనాయకం విశాలశార్ఙ్గానాయకం
విశిష్టశక్తిధారకం సులీలపద్మధారకమ్ ।
ప్రమత్తదైత్యధారకం ప్రభూతశాన్తికారకం
అన్వలపుణ్యదాయకం నమామి దారుదైవతమ్ ॥ ౪ ॥

గజేశరాజపూజితం సునన్దిఘోషవన్దితం
సురేన్ద్రనిత్యనన్దితం వినన్ద్యకీర్తిరాజితమ్ ।
రిపుప్రతాపతాపకం సమగ్రలోకపాలకం
యమప్రకోపతారకం నమామి దారుదైవతమ్ ॥ ౫ ॥

ఖగేశ్వరం గదేశ్వరం భవేశ్వరం శివేశ్వరం
మహిశ్వరం మహేశ్వరం సుదర్శనేశ్వరం వరమ్ ।
కలీశ్వరం కలేశ్వరం హలీశ్వరం సురేశ్వరం
పురేశ్వరం పురీశ్వరం నమామి దారుదైవతమ్ ॥ ౬ ॥

రథేశ్వరం పథేశ్వరం నటిశ్వరం వటిశ్వరం
 సుధీశ్వరం సదీశ్వరం హృదీశ్వరం నదీశ్వరమ్ ।
 మఖేశ్వరం క్షమేశ్వరం జనేశ్వరం దయేశ్వరం
 విశిష్టకన్ధరీశ్వరం నమామి దారుదైవతమ్ ॥ ౭॥

గుణేశ్వరం గుణీశ్వరం గిరేశ్వరం గిరీశ్వరం
 మునీశ్వరం శుభేశ్వరం దరిద్రమానుషేశ్వరమ్ ।
 జవాధరం రమాధరం నగాధరం ధరాధరం
 పరాత్పరం తమోహరం నమామి దారుదైవతమ్ ॥ ౮॥

పదామ్బుజం కరామ్బుజం దృగమ్బుజం ముఖామ్బుజం
 విభిన్నరూపధారకం గజేన్ద్రముక్తికారకమ్ ।
 మహాప్రసాదదాయకం సుభక్తిభుక్తిదాయకం
 కరాలకాలనాశకం నమామి దారుదైవతమ్ ॥ ౯॥

ప్రశస్తరమ్యమన్దిరం ప్రకృష్టకృష్ణసున్దరం
 సుభక్తమోక్షదాయకం సమగ్రవిశ్వనాయకమ్ ।
 అఖణ్డభాగ్యకారకం ప్రవణ్డపాపహారకం
 ప్రమాదదావదాహకం నమామి దారుదైవతమ్ ॥ ౧౦॥

సమస్తనష్టశాసకం సమస్తకష్టనాశకం
 సమస్తమన్దవారకం సమస్తతాపతారకమ్ ।
 సమస్తదివ్యకామదం సమస్తభవ్యమానదం
 సమస్తసౌఖ్యదాయకం నమామి దారుదైవతమ్ ॥ ౧౧॥


సదా జగత్పతిస్తుత్తిర్దదాతి సౌఖ్యసంహతిం
 స్మరన్ పఠన్ జపన్ జనః ప్రయాతి పూతపద్ధతిమ్ ।
 హృదా ముదా ద్విజప్రజః ప్రణౌతి తం మహాప్రభుం
 దదాతు శుద్ధభావనాం ధనం ధియం సుఖం శుభమ్ ॥ ౧౨॥


ఇతి శ్రీవజ్రిశోరత్రిపాతీవిరచితం శ్రీదారుబ్రహ్మతాణ్డవం సంపూర్ణమ్ ।

Dārubrahma (దారుబ్రహ్మ) refers to

Śrī Jagannāthadeva, transcendence within
 wooden form.

Composed, encoded, and proofread by Vrajakishora

——
Shri Darubrahma Tandavam
pdf was typeset on July 7, 2024

——
Please send corrections to sanskrit@cheerful.com

